

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΝΗΣΙΜΟΥ

† 10-05-2024 ΠΑΡΑΣΚΕΥΗ

ΤΗΣ ΔΙΑΚΑΙΝΗΣΙΜΟΥ.

Τὰ ἐγκαίνια τοῦ ναοῦ τῆςύπεραγίας Δε-
σποτίνης ἡμῶν Θεοτόκου
τῆς Ζωοδόχου Πηγῆς.

† Μνήμη τοῦ Ἅγιου Ἀποστόλου
Σίμωνος τοῦ Ζηλωτοῦ. Ὁ Χος πλ. β'.

‘Ο ”Ορθρος.

‘Ο ιερεὺς θυμῷ τὸ ιερὸν Εὐαγγέλιον
ἐκφωνεῖ.

Δόξα τῇ ἀγίᾳ, καὶ ὁμοουσίῳ,
καὶ ζωοποιῷ, καὶ ἀδιαιρέτῳ
Τριάδι πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων. Ἄμην.

Καὶ ψάλλει τρὶς τὸ τροπάριον.

‘Ο Χος πλ. α'

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ὁ χορός ζωὴν χα-
ρισάμενος.

Καὶ ὑπὸ τῶν Χορῶν ἔξακις,
τοῦ ιερέως θυμῷ τος καὶ λέγοντος
τοὺς ἐπόμενους σπίχους.

Σπίχος α'. Ἀναστήτῳ οὐ Θεός, καὶ
διασκορπισθήτωσαν οἱ ἔχθροὶ
αὐτοῦ, καὶ φυγέτωσαν ἀπὸ
προσώπου αὐτοῦ οἱ μισοῦντες
αὐτόν.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Σπίχος β'. Ὡς ἐκλείπει καπνός,
ἐκλιπέτωσαν, ὡς τήκεται κηρὸς
ἀπὸ προσώπου πυρός.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Σπίχος γ'. Οὕτως ἀπολοῦνται οἱ
ἀμαρτωλοὶ ἀπὸ προσώπου τοῦ

Θεοῦ, καὶ οἱ δίκαιοι εὐφρανθήτω-
σαν.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Σπίχος δ'. Αὕτη ἡ ἡμέρα, ἣν
ἐποίησεν ὁ Κύριος, ἀγαλλια-
σώμεθα, καὶ εὐφρανθῶμεν ἐν
αὐτῇ.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Δόξα Πατρὶ καὶ Γῇ καὶ Ἁγίῳ
Πνεύματι.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Εἴτα δὲ Ιερεύς, γειονωτέρα φωνῇ.

Χριστὸς ἀνέστη ἐκ νεκρῶν, θα-
νάτῳ θάνατον πατήσας. Καὶ τοῖς ἐν
τοῖς μνήμασι ζωὴν χαρισάμενος.

Ἐν εἰρήνῃ τοῦ Κυρίου δε-
ηθῶμεν.

Κύριε, ἐλέησον.

Ὑπέρ τῆς ἀνωθεν εἰρήνης, καὶ
τῆς σωτηρίας τῶν ψυχῶν ἡμῶν, τοῦ
Κυρίου δεηθῶμεν.

Κύριε, ἐλέησον.

Ὑπέρ τῆς εἰρήνης τοῦ σύμπα-
ντος κόσμου, εὐσταθείας τῶν
ἀγίων τοῦ Θεοῦ Ἐκκλησιῶν, καὶ
τῆς τῶν πάντων ἐνώσεως, τοῦ Κυ-
ρίου δεηθῶμεν.

Κύριε, ἐλέησον.

10-05-2024 ΟΡΟΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

Υπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Κύριε, ἐλέησον.

Υπέρ τῶν εὐσεβῶν καὶ ὁρθοδόξων χριστιανῶν, τοῦ Κυρίου δεηθῶμεν.

Κύριε, ἐλέησον.

Υπέρ τοῦ Πατρὸς καὶ Ἀρχιεπισκόπου ἡμῶν, τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Υπέρ τοῦ εὐσεβοῦς ἡμῶν "Εθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ἔηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Υπέρ τῆς κώμης (πόλεως) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Κύριε, ἐλέησον.

Υπὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἱρηνικῶν, τοῦ Κυρίου δεηθῶμεν.

Κύριε, ἐλέησον.

Υπὲρ πλεόντων, δδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

Κύριε, ἐλέησον.

Υπέρ τοῦ ρυσθῆναι ἡμᾶς ἀπὸ πάσης θλίψεως, ὁργῆς, κινδύνου

καὶ ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου (**Υπεραγία Θεοτόκε, σῶσον ἡμᾶς**) καὶ ἀειπαρθένου Μαρίας, μετὰ πάντων τῶν Ἅγίων μνημονεύσαντες, ἐκαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

Ϲοὶ, Κύριε.

Οτι πρέπει σοι, πᾶσα δόξα, τιμὴ καὶ προσκύνησις, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν.

**Μετὰ τὴν ἐκφώνησιν
«Οπ πρέπει σοι, πᾶσα δόξα...»**

Ωδὴ α'. Ἡχος α'

Ο Είρμος.

Ἀναστάσεως ἡμέρα λαμπρυνθῶμεν Λαοί, Πάσχα Κυρίου, Πάσχα· ἐκ γὰρ θανάτου πρὸς ζωήν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἄδοντας. (**Δίς**)

Σπίχ. Δόξα τῇ ἀγίᾳ ἀναστάσει σου Κύριε.

Καθαρθῶμεν τὰς αἰσθήσεις, καὶ ὁφόμεθα, τῷ ἀπροσίτῳ φωτὶ τῆς

10-05-2024 ΟΡΟΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

ἀναστάσεως, Χριστὸν ἐξαστράπτοντα, καί, Χαίρετε, φάσκοντα, τρανῶς ἀκουσόμεθα, ἐπινίκιον ἄδοντες.

Σπίχ. Δόξα τῇ ἀγίᾳ ἀναστάσει σου Κύριε.

Οὐρανοὶ μὲν ἐπαξίως εὐφραινέσθωσαν, γῆ δὲ ἀγαλλιάσθω, ἔορταζέτω δὲ κόσμος, δρατός τε ἅπας καὶ ἀδρατος· Χριστὸς γὰρ ἐγήγερται, εὐφροσύνη αἰώνιος.

Εἶτα τῆς Θεοτόκου,
Είρμος ὁ αὐτὸς

Σπίχ. Υπεραγία Θεοτόκε, σῶσον ἡμᾶς.

Νῦν πηγάσαις μοι Παρθένε, Θεοτόκε Πηγή, χάριν διδοῦσα λόγου, ὡς ἀνυμήσω σου πηγήν, τὴν βλυστάνουσαν ζωὴν, καὶ χάριν πιστοῖς· σὺ γὰρ ἐνυπόστατον Λόγον ἐπήγασας.

Σπίχ. Υπεραγία Θεοτόκε, σῶσον ἡμᾶς.

Ιατρεῖον ὑπὲρ φύσιν, ὁ ναός σου σεμνή, δείκνυται πᾶσι Κόρη· ἐκ γὰρ θανάτου προφανοῦς τοὺς προστρέχοντας πιστούς, σαφῶς ἀνιστᾷ, καὶ πᾶσι τὴν ἀφθονον, ἀναβλύζει γλυκύτητα.

Δόξα...

Καταρρέεις οὐρανόθεν ἀκενώτως ἡμῖν, χάριτας ὄντως μόνη· τὸν γὰρ τυφλώττοντα ποιεῖς, ἀναβλέπειν πρὸς τὸ φῶς, βορβόρῳ καινῷ, φωνήσασα ἄνωθεν, ὑπὲρ ἔννοιαν τῷ Λέοντι.

Η κοινὴ φιλοτιμία, τοῦ βροτείου σεμνή, Χαῖρε Μαρία, Χαῖρε· ὁ γὰρ τῶν ὅλων ποιητής, ἐπὶ σοὶ ὡς περ

σταγών, κατέβη σαφῶς, Πηγήν σε ἀθάνατον, ἀναδείξας Θεόνυμφε.

Καταβασία

Ἀναστάσεως ἡμέρα λαμπρυθῶμεν Λαοί, Πάσχα Κυρίου, Πάσχα· ἐκ γὰρ θανάτου πρὸς ζωὴν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἄδοντας.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

Εἶτα, Συναπτὴ μικρὰ
μεθ' ἡν Ἐκφώνησις

Οτι σὸν τὸ κράτος καὶ σοῦ ἐστιν ἡ βασιλεία καὶ ἡ δύναμις καὶ ἡ δόξα, τοῦ Πατρὸς καὶ τοῦ Γίοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ωδὴ γένεσις α!

Ο είρμος

Δεῦτε πόμα πίωμεν καινόν, οὐκ ἐκ πέτρας ἀγόνου τερατουργούμενον, ἀλλ' ἀφθαρσίας πηγήν, ἐκ τάφου ὀμβρήσαντος Χριστοῦ, ἐν ᾧ στερεούμεθα. (Δίς)

Σπίχ. Δόξα τῇ ἀγίᾳ ἀναστάσει σου Κύριε.

Νῦν πάντα πεπλήρωται φωτός, οὐρανός τε καὶ γῆ, καὶ τὰ καταχθόνια· ἔορταζέτω γοῦν πᾶσα κτίσις, τὴν Ἐγερσιν Χριστοῦ, ἐν ᾧ ἐστερέωται.

Σπίχ. Δόξα τῇ ἀγίᾳ ἀναστάσει σου Κύριε.

10-05-2024 ΟΡΟΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

Xθὲς συνεθαπτόμην σοι Χριστὲ συνεγείρομαι σήμερον ἀναστάντι σοι, συνεσταυρούμην σοι χθὲς, αὐτός με συνδόξασον Σωτήρ, ἐν τῇ βασιλείᾳ σου.

*Εἶτα τῆς Θεοτόκου,
Είρμος εἰς ἥχος ὁ αὐτὸς*

Σπίχ. Υπεραγία Θεοτόκε, σῶσον ἡμᾶς.

Φωτεινόν σε ἄγιον ναόν, τοῦ Δεσπότου τῶν ὅλων Κόρη ἐπίσταμαι, καὶ ἀφθαρσίας πηγήν, τὸ ὕδωρ προρρέουσαν Χριστόν, ἐξ οὗ ποτιζόμεθα.

Σπίχ. Υπεραγία Θεοτόκε, σῶσον ἡμᾶς.

Οσην χάριν Δέσποινα Πηγή, Αὐτοκράτορι δίδως οὕρων τὴν πρόοδον ἐπεχομένην δεινῶς, τοῦ λίθου ὑπόστασιν φρικτήν, τῷ ὕδατι λύσασαν.

Δόξα...

Ρέει χάρις ἀφθονος ἐκ σοῦ, Θεοτόκε Παρθένε χύδην πηγάζουσα χωλοὶ σκιρτῶσιν ἐν σοί, λεπρῶν καθαρίζεται πληθύς, καὶ Δαίμονες πνίγονται.

Καὶ νῦν...

Ολοις νέμεις ἵασιν πιστοῖς, βασιλεῦσι, δημόταις, καὶ πένησιν, ἀρχουσι, πτωχοῖς, πλουσίοις κοινῶς, τὸ ὕδωρ προχέουσα Πηγή, ἀποίκιλον φάρμακον.

Καταβασία

Δεῦτε πόμα πίωμεν καινόν, οὐκ ἐκ πέτρας ἀγόνου τερατουργούμενον, ἀλλ' ἀφθαρσίας πηγήν, ἐκ τάφου ὅμβρήσαντος Χριστοῦ, ἐν ᾧ στερεούμεθα.

Xριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

*Εἶτα, Συναπτὴ μικρὰ
μεθ' ἡν Ἐκφάνησις*

Οτι σὺ εἴς ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν

Κοντάκιον

Ἔχος πλ. δ^ρ (χύμα)

Εἰ καὶ ἐν τάφῳ κατῆλθες ἀθάνατε, ἀλλὰ τοῦ Ἀδου καθεῖλες τὴν δύναμιν, καὶ ἀνέστης ὡς νικητής, Χριστὲ ὁ Θεός, γυναιξὶ μυροφόροις φθεγξάμενος, χαίρετε, καὶ τοῖς σοῖς Ἀποστόλοις εἰρήνην δωρούμενος ὁ τοῖς πεσοῦσι παρέχων ἀνάστασιν.

Εἶτα, Κάθισμα τῆς Θεοτόκου

Ἔχος πλ. δ^ρ Τὴν Σοφίαν καὶ Λόγον

Τὴν ἀέναον κρήνην καὶ ζωηράν, τὴν πηγάζουσαν ὥρεῖθρα θείαν Πηγήν, συμφώνως αἰνέσωμεν, οἱ τὴν χάριν αἰτούμενοι· καθ' ἐκάστην βρύει, καὶ γὰρ τὰ ιάματα, ὡς ποταμῶν τὰ ὥρεύματα, δεικνῦσα ἐλάχιστα. Ὅθεν κατὰ χρέος προσιόντες ἐν πόθῳ, πιστῶς ἀρυσώμεθα, ἐκ Πηγῆς ἀνεξάντλητον, ὥρωσιν ὅντως ἀθάνατον, δροσίζουσαν σαφῶς τῶν εὔσεβῶν, τὰς καρδίας, καὶ χείλεσιν

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

έκβοήσωμεν. Σὺ εῖ τῶν πιστῶν τὸ παραμύθιον.

Ωδὴ δὲ Ἡχος α'

Ο είρμος

Επὶ τῆς θείας φυλακῆς ὁ θεηγόρος Ἀββακούμ, στήτω μεθ' ἡμῶν καὶ δεικνύτω, φαεσφόρον Ἀγγελον, διαπρυσίως λέγοντα· Σήμερον σωτηρία τῷ κόσμῳ, ὅτι ἀνέστη Χριστός ως παντοδύναμος.

Σπίχ. Δόξα τῇ ἀγίᾳ Ἀναστάσει σου, Κύριε.

Ἄρσεν μέν, ως διανοῖξαν, τὴν παρθενεύουσαν νηδύν, πέφηνε Χριστός, ως βροτὸς δέ, ἀμνὸς προσηγόρευται, ἄμωμος δέ, ως ἄγευστος κηλίδος, τὸ ἡμέτερον Πάσχα, καὶ ως Θεὸς ἀληθῆς, τέλειος λέλεκται.

Σπίχ. Δόξα τῇ ἀγίᾳ ἀναστάσει σου Κύριε.

Ώς ἐνιαύσιος ἀμνός, ὁ εὐλογούμενος ἡμῖν, στέφανος χρηστὸς ἐκουσίως, ὑπὲρ πάντων τέθυται, Πάσχα τὸ καθαρτήριον, καὶ αὕθις ἐκ τοῦ τάφου ὥραῖος, δικαιοσύνης ἡμῖν ἔλαμψεν ἥλιος.

Σπίχ. Δόξα τῇ ἀγίᾳ ἀναστάσει σου Κύριε.

Ο θεοπάτωρ μὲν Δαυΐδ, πρὸ τῆς σκιώδους κιβωτοῦ ἥλατο σκιρτῶν, ὁ λαὸς δὲ τοῦ Θεοῦ ὁ ἄγιος, τὴν τῶν συμβόλων ἔκβασιν, ὁρῶντες, εὐφρανθῶμεν ἐνθέως, ὅτι ἀνέστη Χριστὸς ως παντοδύναμος.

Εἶτα τῆς Θεοτόκου,

Είρμος εἰ ἥχος ὁ αὐτὸς

Σπίχ. Υπεραγία Θεοτόκε, σῶσον ἡμᾶς.

Υπὲρ τὴν ψάμμον ἀληθῶς, καὶ τὰς σταγόνας ὑετῶν, πέφυκε Παρθένε τὰ πλήθη τῆς Πηγῆς τῶν ἔργων σου, ἀκαταπαύστως ὁρέοντα, ὅπασαν ἐπὶ χθόνα πλουσίως πάντα νοσοῦντα δεινῶς, τάχος ἵωμενα.

Σπίχ. Υπεραγία Θεοτόκε, σῶσον ἡμᾶς.

Κατασχεθέντα γυναικός, ὑπὸ καρκίνου τὸν μαζόν, ὕδωρ ἐπιχεῖται Παρθένε, τῆς Πηγῆς σου Δέσποινα, καὶ παραυτίκα πέπαυται, πάθη θανατηφόρα τῷ ὁρίθρῳ, καὶ ὁ καρκίνος ὁρθὰ βαίνειν ἐγνώρισεν.

Δόξα...

Ἄκατανόητον ἐν σοί, καὶ ὑπὲρ φύσιν τὸ πραχθέν, ἔνεστι σαφῶς Θεοτόκε· τὸ γὰρ ὕδωρ γίνεται, τὸ τῆς Πηγῆς σου ἴαμα, νόσων θανατηφόρων ἐναντίον, ὅπερ ἡ φύσις, σαφῶς οἶδεν οὐδέποτε.

Καὶ νῦν...

Ἄεὶ θανατοῖ με ὁ ἔχθρός, ταῖς ἐνηδόνοις προσβολαῖς, Δέσποινα Πηγὴ Θεοτόκε μὴ παρίδῃς, πρόφθασον, ἡ ταχινὴ βοήθεια, τούτου δὲ τῶν παγίδων με λύτρου, ἵνα ὑμνῶ σε ἀεὶ τὴν πολυύμνητον.

Καταβασία

Επὶ τῆς θείας φυλακῆς ὁ θεηγόρος Ἀββακούμ, στήτω μεθ' ἡμῶν καὶ δεικνύτω, φαεσφόρον Ἀγγελον, διαπρυσίως λέγοντα· Σήμερον σωτηρία τῷ κόσμῳ, ὅτι ἀνέστη Χριστός ως παντοδύναμος.

10-05-2024 ΟΡΘΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.^{γ'}

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

**Εἶτα, Συναπτὴ μικρὰ
μεθ' ἦν Ἐκφώνησις**

Οτι ἀγαθὸς καὶ φιλάνθρωπος Θεὸς ὑπάρχεις καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ωδὴ εἰς Ἡχος α'
Ο εἱρμὸς**

Ορθρίσωμεν ὅρθρου βαθέος, καὶ ἀντὶ μυρου τὸν ὕμνον προσοίσομεν τῷ Δεσπότῃ, καὶ Χριστὸν ὀψόμεθα, δικαιοσύνης ἥλιον, πᾶσι ζωὴν ἀνατέλλοντα. (**Δις**)

Σπίχ. **Δόξα** τῇ ἀγίᾳ ἀναστάσει σου Κύριε.

Τὴν ἄμετρόν σου εὐσπλαγχνίαν, οἵ ταῖς τοῦ Ἀδου σειραῖς, συνεχόμενοι δεδορκότες, πρὸς τὸ φῶς ἡπείγοντο Χριστέ, ἀγαλλομένω ποδί, Πάσχα κροτοῦντες αἰώνιον.

Σπίχ. **Δόξα** τῇ ἀγίᾳ ἀναστάσει σου Κύριε.

Προσέλθωμεν λαμπαδηφόροι, τῷ προϊόντι Χριστῷ ἐκ τοῦ μνήματος, ὡς νυμφίῳ, καὶ συνεορτάσωμεν ταῖς φιλεόρτοις τάξει, Πάσχα Θεοῦ τὸ σωτήριον.

**Εἶτα τῆς Θεοτόκου,
Εἱρμὸς εἰς Ἡχος ὁ αὐτὸς**

Σπίχ. **Υ**περαγία Θεοτόκε, σῶσον ἡμᾶς.

Λαλούμενα Κόρη Παρθένε, τὰ τῆς Πηγῆς σου τῷ ὅντι τεράστια, καταπλήττει τῶν βροτῶν διάνοιαν· ὑπὲρ γὰρ φύσιν πέφυκε, πάντας πιστοὺς ἀγιάζοντα.

Σπίχ. **Υ**περαγία Θεοτόκε, σῶσον ἡμᾶς.

Ιστόρησε πόκος τὸ Μάννα, καὶ Σιλωὰμ καὶ ἡ πέτρα πηγάζουσα, Σολομῶντος ἡ στοὰ τὴν χάριν σου, τὰ Ἱορδάνεια νάματα, καὶ ἡ πηγὴ Σαμαρείτιδος.

Δόξα...

Сταγόνες σου Κόρη Παρθένε, αἱ τῆς Πηγῆς καὶ νεκρὸν ἀνεζώωσαν, ὑπὲρ λόγον τὸ πραχθὲν καὶ ἔννοιαν! τὰ σὰ γὰρ πάντα πάναγνε, λόγον νικᾶ τὸν ὀνθρώπινον.

Καὶ νῦν...

Τὰ πάθη μου Κόρη ιάσαις, τῆς αἷμορροίας πηγὴν ἡ ξηράνασσα, καὶ τὸ δῖγος, τῆς φλοιγὸς τὴν ἄναψιν, καὶ ἐκτικὴν διάθεσιν, οὕρων δεσμὰ καὶ γαστρόρροιαν.

Καταβασία

Ορθρίσωμεν ὅρθρου βαθέος, καὶ ἀντὶ μύρου τὸν ὕμνον προσοίσομεν τῷ Δεσπότῃ, καὶ Χριστὸν ὀψόμεθα, δικαιοσύνης ἥλιον, πᾶσι ζωὴν ἀνατέλλοντα.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.^{γ'}

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

Εἶτα, Συναπτὴ μικρὰ
μεθ' ἡν
Ἐκφώνησις

“Οτι ήγίασται καὶ δεδόξασται τὸ πάντιμον καὶ μεγαλοπρεπές ὄνομά σου, τοῦ Πατρὸς καὶ τοῦ Γίοῦ καὶ τοῦ Ἅγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ωδὴ σὲ Ἡχος α!
‘Ο εἱρμὸς

Κατῆλθες ἐν τοῖς κατωτάτοις τῆς γῆς, καὶ συνέτριψας μοχλοὺς αἰωνίους, κατόχους πεπεδημένων Χριστέ, καὶ τριήμερος ὡς ἐκ κήτους Ἰωνᾶς, ἐξανέστης τοῦ τάφου. (Δἰς)

Σπίχ. Δόξα τῇ ἁγίᾳ ἀναστάσει σου Κύριε.

Φυλάξας τὰ σήμαντρα σῶα Χριστέ, ἐξηγέρθης τοῦ τάφου, ὁ τὰς κλεῖς τῆς Παρθένου μὴ λυμηνάμενος ἐν τῷ τόκῳ σου, καὶ ἀνέῳξας ἡμῖν, Παραδείσου τὰς πύλας.

Σπίχ. Δόξα τῇ ἁγίᾳ ἀναστάσει σου Κύριε.

Σωτέρο μου τὸ ζῶν τε καὶ ἀθυτον, Ἱερεῖον, ὡς Θεός, σεαυτὸν ἔκουσίως, προσαγαγὼν τῷ Πατρί, συνανέστησας, παγγενῆ τὸν Ἀδάμ, ἀναστὰς ἐκ τοῦ τάφου.

Εἶτα τῆς Θεοτόκου,
Εἱρμὸς εὐ ἥχος ὁ αὐτὸς

Σπίχ. Υπεραγία Θεοτόκε, σῶσον ἡμᾶς.

Οἱ λόγοι τοῦ λόγου ὡς ὄντως πηγήν, ἀνυμνοῦσί σε Ἱγνή· τῆς σοφίας βυθὸν γάρ, ὡς ὑπὲρ λόγον

γεννᾶς, τὸν κρεμάσαντα, ἐν αἰθέρι τὰς ρόας, καὶ τὴν γῆν ἐπὶ ὅδωρ.

Σπίχ. Υπεραγία Θεοτόκε, σῶσον ἡμᾶς.

Υπῆλθες τὴν τῶν κλιμάκων φοράν, ἀπειλοῦσαν συντριβήν, τοὺς ἐκεῖσε ζωγράφους, ὃ παναγία Πηγή, διασώσασα, καὶ λαὸν ὑπὸ σεισμοῦ, πεπτωκότος τοῦ δόμου.

Δόξα...

Τὰς μήτρας ἀγόνους στειρώσει τὸ πρίν, διαλύεις ἐμφανῶς, τῆς Πηγῆς σου τῷ δείθρῳ καὶ γὰρ ὡς τέξασα σὺ παρθενεύουσα, τὸν Δεσπότην τοῦ παντός, καὶ τοὺς τόκους βραβεύεις.

Καὶ νῦν...

Οὐ λόγος, οὐ νοῦς, οὐδὲ γλῶττα τὸν σὸν ἐξισχύουσιν Ἱγνή, τοκετὸν εὔφημησαι ἀλλ' ἀσθενοῦσιν ἐν σοί, καὶ ἐλέγχεται, φιλοσόφων τὸ σεμνὸν καὶ δητόρων κομψότης.

Καταβασία

Κατῆλθες ἐν τοῖς κατωτάτοις τῆς γῆς, καὶ συνέτριψας μοχλοὺς αἰωνίους, κατόχους πεπεδημένων Χριστέ, καὶ τριήμερος ὡς ἐκ κήτους Ἰωνᾶς, ἐξανέστης τοῦ τάφου.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος. γένεσις

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

Εἶτα, Συναπτὴ μικρὰ
μεθ' ἡν Ἐκφώνησις

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

Χὶ γὰρ εἰ ὁ Βασιλεὺς τῆς εἰρήνης καὶ Σωτήρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἁγίῳ Πνεύματi, νῦν καὶ ἀεὶ καὶ εἰς τὸν αἰώνας τῶν αἰώνων.

Τὸ Κοντάκιον

Ὕχος πλ. δ^ε Τῇ ὑπερμάχῳ

Ἐξ ἀκενώτου σου Πηγῆς θεοχαρίτωτε ἐπιβραβεύεις μοι πηγάζουσα τὰ νάματα, ἀενάως τῆς σῆς χάριτος ὑπὲρ λόγον· τὸν γὰρ Λόγον ὡς τεκοῦσαν ὑπὲρ ἔννοιαν, ἵκετεύω σε δροσίζειν με σῇ χάριτi, ἵνα κράζω σοι· Χαῖρε ὕδωρ σωτήριον.

Ὄ Οἶκος

Ἄχραντε Θεοτόκε, ἡ τεκοῦσα ἀρρήτως, Πατρὸς τὸν προαιώνιον Λόγον πλάτυνόν μου τὸ στόμα σεμνή, συνεισφέρουσά με πρὸς τὸν σὸν ἔπαινον, ὡς ἀν ἀνευφημήσω σε, κραυγάζων τῇ πηγῇ σου ταῦτα.

Χαῖρε πηγή, χαρμονῆς ἀλλήκτου, χαῖρε ῥοή, καλλονῆς ἀρρήτου.

Χαῖρε, νοσημάτων παντοίων κατάλυσις, χαῖρε, παθημάτων ποικίλων κατάλυσις.

Χαῖρε ῥεῖθρον διειδέστατον, ὑγιάζον τοὺς πιστούς, χαῖρε ὕδωρ χαριέστατον τοῖς νοσοῦσι πολλαπλῶς.

Χαῖρε νᾶμα σοφίας, ἀγνωσίαν ἔξαῖρον, χαῖρε κράμα καρδίας, ἀμβροσίαν προρρέον.

Χαῖρε κρατήρ τοῦ μάνναζωήρουτε, χαῖρε λουτήρ καὶ νέκταρ θεόρρευστε.

Χαῖρε, πορθμὸν ἀσθενείας δεικνῦσαχαῖρε, φλογμὸν ἀρρωστίας σβεννῦσα.

Χαῖρε ὕδωρ σωτήριον.

Συναξάριον τῆς ἡμέρας.

Τῇ Ι' τοῦ αὐτοῦ μηνός, Μνήμη τοῦ Ἅγιου Ἀποστόλου Σίμωνος τοῦ Ζηλωτοῦ.

Σπίχοι

Ἐοικε Χριστὲ τοῦτό σοι Σίμων λέγειν.

Ζηλῶν πάθος σόν, καρτερῶ Σταυροῦ πάθος.

Ἐν ἔύλῳ ἀμφετάθη Σίμων δεκάτη μεγάθυμος.

Τῇ αὐτῇ ἡμέρᾳ, Μνήμη τῶν Ἅγιων Μαρτύρων, Ἀλφειοῦ, Φιλαδέλφου, καὶ Κυπρίου.

Σπίχοι

Ο Φιλάδελφος φιλαδέλφως τῷ ξίφει,

Σὺν τοῖς ἀδελφοῖς θεῖον εὗρατο στέφος.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Ἡσυχίου τοῦ Ὁμολογτοῦ.

Σπίχοι

Τὸν βίον Ἡσύχιος ἄγων ἡσύχως,

Ἐν ἡσυχίᾳ πρὸς Θεὸν διαβαίνει.

Ο ὅσιος πατήρ ἡμῶν Λαυρέντιος ἐν εἰρήνῃ τελειοῦται.

Τῇ αὐτῇ ἡμέρᾳ, Μνήμη τῶν Ἅγιων ἐπτὰ Μαρτύρων γυναικῶν, τῶν ἐν Ἀγκύρᾳ τῆς Γαλατίας, Τεκούσης, Ἀλεξανδρίας, Κλαυδίας, Φαεινῆς, Εύφρασίας, Ματρώνης, Ιουλίας καὶ Θεοδότου Μάρτυρος.

ΥΠΟΜΝΗΜΑ

ΤΟΥ ΠΕΝΤΗΚΟΣΤΑΡΙΟΥ.

Τῇ Παρασκευῇ τῆς Διακαινησίμου, ἐορτάζομεν τὰ ἐγκαίνια

10-05-2024 ΟΡΘΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

τοῦ ναοῦ τῆς ὑπεραγίας Δεσποίνης ἡμῶν καὶ θεομήτορος, τῆς Ζωηφόρου Πηγῆς, ἔτι δὲ καὶ μνείαν ποιούμεθα τῶν ἐν τούτῳ τελεσθέντων ὑπερφυῶν θαυμάτων παρὰ τῆς Θεομήτορος.

Σπίχι

Μάννα Σιλωάμ, καὶ Στοὰν Σολομῶντος

Πηγὴν Κόρη σὴν ἐμφανῶς πᾶς τις βλέπει.

Ταῖς τῆς σῆς Μητρὸς πρεσβείαις, Χριστε ὁ Θεός, ἐλέησον ἡμᾶς.

Ἄναστασιν Χριστοῦ θεασάμενοι, προσκυνήσωμεν Ἀγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτός σου ἄλλον οὐκ οἴδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν· ἵδοὺ γὰρ ἥλθε διὰ τοῦ Σταυροῦ, χαρὰ ἐν δλῷ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ· Σταυρὸν γὰρ ὑπομείνας δι' ἡμᾶς, θανάτῳ θάνατον ὥλεσεν. γ'

Ἄναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος. γ'.

Ωδὴ ζ. Ἡχος α!

Ο είρμος

Ο Παῖδας ἐκ καμίνου ῥυσάμενος, γενόμενος ἀνθρωπος, πάσχει

ώς θυητός, καὶ διὰ Πάθους τὸ θυητόν, ἀφθαρσίας ἐνδύει εὔπρεπειαν, δι μόνος εὐλογητὸς τῶν Πατέρων, Θεὸς καὶ ὑπερένδοξος.

Σπίχ. Δόξα τῇ ἀγίᾳ Ἀναστάσει σου, Κύριε.

Γυναικες μετὰ μύρων θεόφρονες, ὅπίσω σου ἔδραμον, διν δὲ ὡς θυητόν, μετὰ δακρύων ἔζήτουν, προσεκύνησαν χαίρουσαι ζῶντα Θεόν, καὶ Πάσχα τὸ μυστικὸν σοῖς Χριστὲ Μαθηταῖς εὐηγγελίσαντο.

Σπίχ. Δόξα τῇ ἀγίᾳ ἀναστάσει σου Κύριε.

Θανάτου ἔορτάζομεν νέκρωσιν, Ἄδου τὴν καθαίρεσιν, ἄλλης βιοτῆς, τῆς αἰώνιου ἀπαρχῆν, καὶ σκιρτῶντες ὑμνοῦμεν τὸν αἴτιον, τὸν μόνον εὐλογητὸν τῶν Πατέρων, Θεὸν καὶ ὑπερένδοξον.

Σπίχ. Δόξα τῇ ἀγίᾳ ἀναστάσει σου Κύριε.

Ώς ὄντως ἱερὰ καὶ πανέορτος, αὕτη ἡ σωτήριος, νὺξ καὶ φωταυγής, τῆς λαμπροφόρου ἡμέρας, τῆς Ἐγέρσεως οὖσα προάγγελος, ἐν ᾧ τὸ ἄχρονον φῶς, ἐκ τάφου σωματικῶς πᾶσιν ἐπέλαμψεν.

Εἶτα τῆς Θεοτόκου,

Είρμος ε ἥχος ὁ αὐτὸς

Σπίχ. Υπεραγία Θεοτόκε, σῶσον ἡμᾶς.

Υδρεύσασθε νοσοῦντες ἰάματα· ἡ πάναγνος δέει γάρ, θείας ἐκ πηγῆς, τὸν γλυκασμὸν τὸν ἀληθῆ, τὸν χειμάρρουν τρυφῆς ὄντως βλύζουσα· διὸ καὶ πίστει κρουνούς, τοὺς ἀφθόνους ἀρυσάμεθα σύμπαντες.

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

Σπίχ. Υπεραγία Θεοτόκε, σῶσον
ἡμᾶς.

Ζενίζει τοὺς ἀκούοντας
Δέσποινα, τὰ ξένα σου τέρατα,
πάντας τοὺς πιστούς· τοὺς γὰρ
ἀλάλους καὶ κωφούς, ὡς εὐλάλους
δεικνύει τὸ ὄδωρ σου, τοὺς πάσχο-
ντάς τε δεινῶς θεραπεύει, καὶ ἵα-
σιν χαρίζεται.

Δόξα...

Ἄναγεις ἐκ καμίνου τῶν
θλίψεων, δροσίζουσα νάμασι, ξένης
ἐκ Πηγῆς, τοὺς προσιόντάς σοι Σε-
μνή· φαγεδαίνης λυτροῦται γὰρ
ἄνθρωπος, καὶ λώβης, τὸν δὲ λε-
πρόν θεραπεύεις καὶ ἄνθρακας
κατέσβεσας.

Καὶ νῦν...

Νεάνιδες καὶ κόραι τὴν Δέσποι-
ναν καὶ σύμπαντες ἄνθρωποι,
πίστει ἐκ ψυχῆς ἀνευφημήσωμεν
λαμπρῶς· διατρήσεις γὰρ ἥλων,
ὑέλωπας, καὶ ἔλκη τὰ πονηρὰ καὶ
δύγκώσεις, καὶ παράλυτον ἴάσατο.

Καταβασία

Ο Παῖδας ἐκ καμίνου ῥυσάμε-
νος, γενόμενος ἄνθρωπος, πάσχει
ὡς θνητός, καὶ διὰ Πάθους τὸ θνη-
τόν, ἀφθαρσίας ἐνδύει εὐπρέπειαν,
ὅ μόνος εὐλογητὸς τῶν Πατέρων,
Θεὸς καὶ ὑπερένδοξος.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.**γ'**

Ἀναστὰς ὁ Ἰησοῦς ἀπὸ τοῦ
τάφου καθὼς προεἶπεν, ἔδωκεν
ἡμῖν τὴν αἰώνιον ζωὴν καὶ μέγα
ἔλεος.

Εἴτα, Συναπτὴ μικρὰ

μεθ' ἦν Ἐκφάνησις

Εἴη τὸ κράτος τῆς βασιλείας σου
εὐλογημένον καὶ δεδοξασμένον,
τοῦ Πατρός, καὶ τοῦ Γενοῦ, καὶ τοῦ
ἀγίου Πνεύματος, νῦν, καὶ ἀεί, καὶ
εἰς τοὺς αἰῶνας τῶν αἰώνων.

Ωδὴ η Ἡχος α!

Ο εἱρμὸς

Ἄυτη ἡ κλητὴ καὶ ἀγία ἡμέρα, ἡ
μία τῶν Σαββάτων, ἡ βασιλὶς καὶ
κυρία, ἐορτῶν ἐορτή, καὶ πανήγυ-
ρις ἐστὶ πανηγύρεων, ἐν ᾧ εὐλο-
γοῦμεν, Χριστὸν εἰς τοὺς αἰῶνας.

Σπίχ. **Δ**όξα τῇ ἀγίᾳ Ἀναστάσει
σου, Κύριε.

Δεῦτε τοῦ καινοῦ τῆς ἀμπέλου
γεννήματος τῆς θείας εὐφροσύνης,
ἐν τῇ εὐσήμῳ ἡμέρᾳ τῆς ἐγέρσεως,
βασιλείας τε Χριστοῦ κοινωνήσω-
μεν, ὑμνοῦντες αὐτόν, ὡς Θεόν εἰς
τοὺς αἰῶνας.

Σπίχ. **Δ**όξα τῇ ἀγίᾳ ἀναστάσει
σου Κύριε.

Ἄρον κύκλῳ τοὺς ὀφθαλμούς
σου Σιών καὶ ἴδε· ἴδοὺ γὰρ ἥκασί
σοι, θεοφεγγεῖς ὡς φωστῆρες, ἐκ
δυσμῶν καὶ βορρᾶ, καὶ θαλάσσης,
καὶ ἐώας τὰ τέκνα σου ἐν σοὶ εὐλο-
γοῦντα, Χριστὸν εἰς τοὺς αἰῶνας.

Σπίχ. **Δ**όξα τῇ ἀγίᾳ ἀναστάσει
σου Κύριε.

Πάτερ παντοκράτορ, καὶ Λόγε,
καὶ Πνεῦμα, τρισὶν ἐνιζομένη, ἐν
ὑποστάσεσι φύσις, ὑπερούσιε καὶ
ὑπέρθεε εἰς σὲ βεβαπτίσμεθα, καὶ
σὲ εὐλογοῦμεν, εἰς πάντας τοὺς
αἰῶνας.

Εἴτα τῆς Θεοτόκου,

Εἱρμὸς ε Ἡχος ὁ αὐτὸς

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

Αύτη ἡ κληπτή

Σπίχ. Υπεραγία Θεοτόκε, σῶσον
ἡμᾶς.

Θεῖον ἡ Πηγὴ καὶ σεβάσμιον
ῦδωρ, προρρέει σου Παρθένε·
ῦδρωπικῶν γὰρ τὸ ύεῦμα, ἀνα-
χαιτίζει σφιδρῶς, ἐπικλήσει τῇ
θείᾳ τῆς χάριτος· διό σε τιμῶμεν,
Πηγὴ εἰς τοὺς αἰῶνας.

Σπίχ. Υπεραγία Θεοτόκε, σῶσον
ἡμᾶς.

Πάντες τὸ σεπτὸν καὶ ζωήρυ-
τον ὕδωρ, ὑμήσωμεν προφρόνως·
τῆς γὰρ δυσπνοίας τὸ ύεῦμα κατὰ
χώραν ἴστᾶ, καὶ ἐλεύθερον ποιεῖ
πρὸς διέξοδον. Βαθαὶ σῶν θαυ-
μασίων! ἀγνὴ Θεοκυῆτορ.

Σπίχ. Εὐλογοῦμεν Πατέρα, Γίὸν
καὶ Ἀγιον Πνεῦμα τὸν Κύριον.

Ποῖον εὐφημήσει Πανύμνητε
στόμα, τοῦ τόκου σου τὸ ξένον,
ἀλλὰ καὶ νοῦς ὅποιος, τῶν θαυ-
μάτων πηγὴν περιβλέψαιτο, καὶ
λόγοις κροτήσειεν, οὐκ ἔστι τῇ
φύσει ἰσχύς, τὰ σὰ θαυμάζειν.

Καὶ νῦν...

Ολον ἐπὶ σοὶ τοῦ θανάτου τὸ
κράτος, ἡφάνισται ἀθρόον, ὡς Βα-
σιλὶς καὶ Κυρία· Βασιλέα καὶ γάρ,
τὴν ἀθάνατον ζωὴν σὺ ἐπήγασας,
τὸ ὕδωρ τὸ μάννα, Χριστὸν εἰς
τοὺς αἰῶνας.

Καταβασία

Σπίχ. Λινοῦμεν, εὐλογοῦμεν, καὶ
προσκυνοῦμεν τὸν Κύριον.

Αὕτη ἡ κληπτὴ καὶ ἀγία ἡμέρα, ἡ
μία τῶν Σαββάτων, ἡ βασιλὶς καὶ

κυρία, ἑορτῶν ἑορτή, καὶ πανήγυ-
ρις ἐστὶ πανηγύρεων, ἐν ᾧ εὐλο-
γοῦμεν, Χριστὸν εἰς τοὺς αἰῶνας.

Χριστὸς ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

Ἀναστὰς ὁ Ἰησοῦς ἀπὸ τοῦ
τάφου καθὼς προεἶπεν, ἔδωκεν
ἡμῖν τὴν αἰώνιον ζωὴν καὶ μέγα
ἔλεος.

Εἴτα, Συναπτὴ μικρὰ

μεθ' ἡν Ἐκφάνησις

Οτι ηὐλόγηταί σου τὸ ὄνομα,
καὶ δεδόξασταί σου ἡ Βασιλεία
τοῦ Πατρὸς καὶ τοῦ Γίοῦ καὶ τοῦ
Άγίου Πνεύματος, νῦν καὶ ἀεὶ καὶ
εἰς τοὺς αἰῶνας τῶν αἰώνων.

Ἀμήν.

Τὴν Θεοτόκον καὶ μητέρα τοῦ
φωτὸς, ἐν ὑμνοῖς τιμῶντες μεγαλύ-
νωμεν.

Ωδὴ θ τοῦ Πάσχα. Ἡχος α!

Μεγάλυνον, ψυχή μου, τὸν ἐθε-
λουσίως παθόντα καὶ ταφέντα καὶ
ἐξαναστάντα τριήμερον ἐκ τάφου.

Φωτίζου, φωτίζου ἡ νέα Ἱερου-
σαλήμ· ἡ γὰρ δόξα Κυρίου ἐπὶ σὲ
ἀνέτειλε. Χόρευε νῦν, καὶ ἀγάλλου
Σιών· σὺ δὲ ἀγνή, τέρπου, Θε-
οτόκε, ἐν τῇ ἐγέρσει τοῦ τόκου
σου.

Μεγάλυνον, ψυχή μου, τὸν ἐξα-
ναστάντα τριήμερον ἐκ τάφου Χρι-
στὸν τὸν ζωοδότην.

Φωτίζου, φωτίζου ἡ νέα Ἱερου-
σαλήμ· ἡ γὰρ δόξα Κυρίου ἐπὶ σὲ
ἀνέτειλε. Χόρευε νῦν, καὶ ἀγάλλου

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΗΣΙΜΟΥ

Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

Χριστὸς τὸ καινὸν πάσχα, τὸ ζωόθυτον θῦμα, ἀλινὸς Θεοῦ ὁ αἴρων τὴν ἀμαρτίαν κόσμου.

“Ω θείας! ὡ φίλης! ὡ γλυκυτάτης σου φωνῆς! μεθ' ἡμῶν ἀψευδῶς γάρ, ἐπηγγεῖλω, ἔσεσθαι, μέχρι τερμάτων αἰῶνος Χριστέ· ἦν οἱ πιστοί, ἄγκυραν ἐλπίδος, κατέχοντες ἀγαλλόμεθα.

Сήμερον πᾶσα κτίσις ἀγάλλεται καὶ χαίρει, δτι Χριστὸς ἀνέστη, καὶ ἄδης ἐσκυλεύθη.

“Ω Πάσχα τὸ μέγα, καὶ ἰερώτατον Χριστέ· ὡ σοφία καὶ Λόγε, τοῦ Θεοῦ καὶ δύναμις· δίδου ἡμῖν ἐκτυπώτερον, σοῦ μετασχεῖν, ἐν τῇ ἀνεσπέρῳ, ἡμέρᾳ τῆς βασιλείας σου.

Εἶπα τῆς Θεοτόκου,
Είρμας φήχος ὁ αὐτὸς

Σπίχ. Υπεραγία Θεοτόκε, σῶσον ἡμᾶς.

Υδάτων ἀπάντων, Κόρη ὑπέρκειται ἀγνή, τῆς Πηγῆς σου τὸ ὕδωρ, ἐμφανῶς δωρούμενον, ἀπαλλαγὴν νοσημάτων δεινῶν, καὶ ταῖς ψυχαῖς, ἀπασαν τὴν ρῶσιν, ὡς ὑπὲρ φύσιν χεόμενον.

Σπίχ. Υπεραγία Θεοτόκε, σῶσον ἡμᾶς.

Λυτῆρα τῶν νόσων, τὸν νέον ἰδοὺ Σιλωάμ, τῆς Πηγῆς σου Παρθένε, καθορῶμεν ἀπαντες· ὅμματα γάρ προσλαμβάνει πηρός, ἀπαντες δέ, ρῶσιν ἀενάως, πρὸς τῇ ζωῇ ποριζόμεθα!

Σπίχ. Υπεραγία Θεοτόκε, σῶσον ἡμᾶς.

Λυτῆρα τῶν νόσων, τὸν νέον ἰδοὺ Σιλωάμ, τῆς Πηγῆς σου Παρθένε, καθορῶμεν ἀπαντες· ὅμματα γάρ προσλαμβάνει πηρός, ἀπαντες δέ, ρῶσιν ἀενάως, πρὸς τῇ ζωῇ ποριζόμεθα!

Σπίχ. Υπεραγία Θεοτόκε, σῶσον ἡμᾶς.

Οἱ ρῶσιν ζητοῦντες, προσδράμετε ἐν τῇ Πηγῇ· ἡ γάρ Κόρη Παρθένος, ἐνοικεῖ τῷ ὕδατι. Σκίρτα πιστῶν, καὶ εὔφραίνου πληθύς, οὕτω ὡς χρή, ἔξεις τῷ τεμένει, τήν ἀμοιβὴν τῶν αἰτήσεων.

Δόξα...

Υψώθη Πηγῆς σου, τὸ ὕδωρ ὑπὲρ οὐρανούς, καὶ τῆς γῆς τὰς ἀβύσσους, ταῖς ροαῖς διέδραμε, τοῦτο ἐστὶν ἀμβροσία ψυχῆς, νέκταρ πιστῶν, μέλι τὸ ἐκ πέτρας, καὶ ἡ τοῦ μάννα διάδοσις.

Καὶ νῦν...

Εὔφραίνεις Παρθένε, τὸν Ἀνακτα ὑπερφυῶς, ἀναβλύζουσα χάριν, ἐκ Πηγῆς ἀέναον, τούτῳ διδοῦσα, κατ' ἔχθρων τὴν ἴσχύν, νίκας ἀεί, ρῶσιν καὶ εἰρήνην, καὶ αἰτημάτων ἐκπλήρωσιν.

Καταθασία

“Ηχος α!

Οἄγγελος ἐβόα τῇ κεχαριτωμένῃ· Ἀγνὴ Παρθένε, χαῖρε, καὶ πάλιν ἐρῶ· Χαῖρε· ὁ σὸς υἱὸς ἀνέστη τριήμερος ἐκ τάφου.

Φωτίζου, φωτίζου ἡ νέα Ιερουσαλήμ· ἡ γάρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.^{γ'}

Ἀναστὰς ὁ Ἰησοῦς ἀπὸ τοῦ τάφου καθὼς προεἶπεν, ἔδωκεν ἡμῖν τὴν αἰώνιον ζωὴν καὶ μέγα ἔλεος.

*Εἴτα, Συναπτὴ μικρὰ
μεθ' ἦν Ἐκφώνησις*

Οτι σὲ αἰνοῦσι πᾶσαι αἱ Δυνάμεις τῶν οὐρανῶν, καὶ σοὶ τὴν δόξαν ἀναπέμπουσι, τῷ Πατρὶ καὶ τῷ Γίῳ καὶ τῷ Ἅγιῷ Πνεύματι, νῦν καὶ ἀεὶ καὶ εἰς τοὺς αἰώνας τῶν αἰώνων.

*Ἐξαποστειλάριον αὐτόμελον
Ὕχος β'*

Сαρκὶ ὑπνώσας ὡς θηνητός, ὁ Βασιλεὺς καὶ Κύριος, τριήμερος ἔξανέστης, Ἄδαμ ἐγείρας ἐκ φθορᾶς, καὶ καταργήσας θάνατον, Πάσχα τῆς ἀφθαρσίας, τοῦ κόσμου σωτήριον.

Τῆς Θεοτόκου

Πηγὴ ὑπάρχεις ἀληθῶς, ὕδατος ζῶντος Δέσποινα· ἐκπλύνεις οὖν νοσήματα, ψυχῶν σωμάτων χαλεπά, ἐν τῇ προσφαύσει μόνη σου ὕδωρ τῆς σωτηρίας, Χριστὸν ἡ προχέουσα.

Ἐπερον (δεύτερον) ἐξαποστειλάριον. (Ὕχος β'. Γυναικες ἀκουπίσθητε.)

Ἐπήγασας, ἀνύμφευτε, τὸ ὕδωρ τὸ σωτήριον τοῖς ἐν αὐχμῷ ἀγνωσίας ὑπάρχουσι, τὸν Δεσπότην· καὶ νῦν πηγάζεις νάματα τοῖς

ἀσθενοῦσι πάναγνε, τὰ πάθη ἀπελαύνουσα καὶ τὰς πλημμύρας τῶν νόσων, ὁ β' χορός τὸν Λόγον γεγεννηκυῖα.

AINOI. Ὕχος πλ. β'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Ἀἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Σπίχ. **Τ**οῦ ποιῆσαι ἐν αὐτοῖς κρῆμα ἔγγραπτον· δόξα αὕτη ἔσται πᾶσι τοῖς δσίοις αὐτοῦ.

Ο Σταυρός σου Κύριε, ζωὴ καὶ ἀνάστασις ὑπάρχει τῷ λαῷ σου, καὶ ἐπ' αὐτῷ πεποιθότες, σὲ τὸν ἀναστάντα, Θεὸν ἡμῶν ὕμνοῦμεν, ἐλέησον ἡμᾶς.

Σπίχ. **Ἀ**ἰνεῖτε τὸν Θεὸν ἐν τοῖς Ἅγιοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Η ταφὴ σου Δέσποτα, Παράδεισον ἥνοιξε τῷ γένει τῶν ἀνθρώπων, καὶ ἐκ φθορᾶς λυτρωθέντες, σὲ τὸν ἀναστάντα, Θεὸν ἡμῶν ὕμνοῦμεν, ἐλέησον ἡμᾶς.

Σπίχ. **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Сὺν Πατρὶ καὶ Πνεύματι, Χριστὸν ἀνυμνήσωμεν, τὸν ἀναστάντα ἐκ νεκρῶν, καὶ πρὸς αὐτὸν ἐκβοῶμεν. Σὺ ζωὴ ὑπάρχεις, ἡμῶν καὶ ἀνάστασις, ἐλέησον ἡμᾶς.

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

Σπίχ. Λίνεῖτε αύτὸν ἐν ἥχῳ σάλ-
πιγγος, αἰνεῖτε αύτὸν ἐν ψαλτηρίῳ
καὶ κιθάρᾳ.

Τριήμερος ἀνέστης Χριστέ, ἐκ
τάφου καθὼς γέγραπται, συνε-
γείρας τὸν Προπάτορα ἡμῶν, διὸ
σὲ καὶ δοξάζει, τὸ γένος τῶν
ἀνθρώπων, καὶ ἀνυμνεῖ σου τὴν
Ἀνάστασιν.

Σπιχηρὰ τῆς Θεοτόκου.

Ὕχος πλ. α'. Χαίροις ἀσκηπιῶν.

Σπίχ. Λίνεῖτε αύτὸν ἐν τυμπάνῳ
καὶ χορῷ, αἰνεῖτε αύτὸν ἐν χορδαῖς
καὶ ὄργάνῳ

Χαίροις ἡ ζωηφόρος Πηγή, κατὰ
θαλάσσας πελαγίζουσα θαύματα,
πρὸς πᾶσαν τὴν οἰκουμένην Ὁκε-
ανὴ νοητέ, τὰ Νειλῷα ὁρεῖθρα ὑπερ-
βαίνουσα, τῇ χύσει τῆς χάριτος, Σι-
λωὰμ ἐκ πέτρας ἄλλος δεύτερος,
ὑδωρ πηγάζων, ὡς παράδοξον,
Ἰορδάνου τε δεξαμένη ἐνέργειαν,
μάννα σωτηριῶδές τε ἐναργῶς τὸ
γινόμενον πρὸς τοῦ ζητοῦντος τὴν
χρείαν· πλούσιον ὄντως καὶ ἄφθο-
νον, Χριστοῦ Μῆτερ Κόρη ἡ προ-
χέουσα τῷ κόσμῳ τὸ μέγα ἔλεος.

Σπίχ. Λίνεῖτε αύτὸν ἐν κυμβά-
λοις εὐήχοις, αἰνεῖτε αύτὸν ἐν κυμ-
βάλοις ἀλαλαγμοῦ. Πᾶσα πνοὴ
αἰνεσάτω τὸν Κύριον.

Χαίροις ἡ ζωηφόρος Πηγή, κατὰ
θαλάσσας πελαγίζουσα θαύματα,
πρὸς πᾶσαν τὴν οἰκουμένην Ὁκε-
ανὴ νοητέ, τὰ Νειλῷα ὁρεῖθρα ὑπερ-
βαίνουσα, τῇ χύσει τῆς χάριτος, Σι-
λωὰμ ἐκ πέτρας ἄλλος δεύτερος,
ὑδωρ πηγάζων, ὡς παράδοξον,
Ἰορδάνου τε δεξαμένη ἐνέργειαν,

μάννα σωτηριῶδές τε ἐναργῶς τὸ
γινόμενον πρὸς τοῦ ζητοῦντος τὴν
χρείαν· πλούσιον ὄντως καὶ ἄφθο-
νον, Χριστοῦ Μῆτερ Κόρη ἡ προ-
χέουσα τῷ κόσμῳ τὸ μέγα ἔλεος.

Σπίχ. Ήγίασε τὸ σκήνωμα αὐτοῦ
ὁ Ὅψιστος.

Ὑμνοις ἐν ἔξαισίοις, Πιστοὶ, τὴν
ἐπουράνιον νεφέλην ὑμνήσωμεν,
σταγόνα τὴν οὐρανίαν, τὸν ζω-
οδότην Χριστόν, ἐπὶ γῆς
ἀρρεύστως ὑετίζουσαν, τὸ ζῶν, τὸ
ἄλλόμενον, καὶ πηγάζον ἀθάνατα,
ὑδωρ τὸ θεῖον, τὴν ἀμβροσίαν τοῦ
νέκταρος τοῦ μηδέποτε μετὰ πόσιν
ἐκρέοντος, δίψαν δὲ τὴν συντήκου-
σαν ψυχὰς ἀπελαύνοντος, οὕπερ
πιόντες ἐμφρόνως, ὁρεύματα θεῖα
προβάλλονται, κοιλίας ἐκ νόου,
ἐπομβρίζοντα τοῖς πᾶσι, χάριν τὴν
ἄφθονον.

Σπίχ. Τοῦ ποταμοῦ τὰ
ὅρμήματα, εὐφραίνουσι τὴν πόλιν
τοῦ Θεοῦ.

Χαίροις ἡ ζωοδόχος Πηγή, ἡ
ἀενάως ἀναβλύζουσα χάριτας, ἡ
βρύσις τῶν ιαμάτων ἡ πᾶσαν
νόσων ἴσχύν, ἀσθενῆ καὶ φαύλην
ἀπελέγχουσα, τυφλῶν ἡ ἀνάβλε-
ψις, καὶ λεπρῶν θεία κάθαρσις, ἡ
πηγάζουσα, νοσημάτων πᾶν φάρ-
μακον, ὅπασι τοῖς προστρέχουσι,
πιστῶς τῷ τεμένει σου, μέγα κοι-
νὸν ιατρεῖον ἄμισθον ὄντως καὶ
ἔτοιμον, Χριστοῦ Μῆτερ Λόγου,
τοῦ πηγάζοντος τῷ κόσμῳ τὸ μέγα
ἔλεος.

**Εἶτα τὰ Σπιχηρὰ τοῦ Πάσχα
μετὰ τῶν Σπίχων αὐτῶν.**

Ὕχος πλ. α'

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

Σπίχ. Ἀναστήτω ὁ Θεός, καὶ διασκορπισθήτωσαν οἱ ἔχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

Πάσχα ἵερὸν ἡμῖν σήμερον ἀναδέδεικται, Πάσχα καινόν, Ἄγιον, Πάσχα μυστικόν, Πάσχα πανσεβάσμιον, Πάσχα Χριστὸς ὁ λυτρωτής, Πάσχα ἄμωμον, Πάσχα μέγα, Πάσχα τῶν πιστῶν, Πάσχα, τὸ πύλας ἡμῖν τοῦ Παραδείσου ἀνοιξαν, Πάσχα, πάντας ἀγιάζον πιστούς.

Σπίχ. ως ἐκλείπει καπνός, ἐκλιπέτωσαν, ώς τήκεται κηρὸς ἀπὸ προσώπου πυρός.

Δεῦτε ἀπὸ θέας Γυναῖκες εὐαγγελίστριαι, καὶ τῇ Σιὼν εἴπατε, Δέχου παρ' ἡμῶν χαρᾶς εὐαγγέλια, τῆς Ἀναστάσεως Χριστοῦ, τέρπου, χόρευε, καὶ ἀγάλλου Ιερουσαλήμ, τὸν Βασιλέα Χριστόν, θεασαμένη ἐκ τοῦ μνήματος, ώς νυμφίον προερχόμενον.

Σπίχ. Οὕτως ἀπολοῦνται οἱ ἀμαρτωλοὶ ἀπὸ προσώπου τοῦ Θεοῦ. καὶ οἱ δίκαιοι εὐφρανθήτωσαν.

Λι Μυροφόροι γυναῖκες, ὅρθρου βαθέος, ἐπιστᾶσαι πρὸς τὸ μνῆμα τοῦ Ζωοδότου, εὗρον Ἀγγελον, ἐπὶ τὸν λίθον καθήμενον, καὶ αὐτὸς προσφθεγξάμενος, αὐταῖς οὕτως ἔλεγε. Τὶ ζητεῖτε τὸν ζῶντα μετὰ τῶν νεκρῶν; τὶ θρηνεῖτε τὸν ἄφθαρτον ώς ἐν φθορᾷ; ἀπελθοῦσαι κηρύξατε, τοῖς αὐτοῦ Μαθηταῖς.

Σπίχ. Λῦτη ἡ ἡμέρα, ἦν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

Πάσχα τὸ τερπνόν, Πάσχα Κυρίου, Πάσχα, Πάσχα πανσεβάσμιον ἡμῖν ἀνέτειλε, Πάσχα, ἐν χαρᾶ ἀλλήλους περιπτυξώμεθα, ὡς Πάσχα λύτρον λύπης, καὶ γὰρ ἐκ τάφου σήμερον ὕσπερ ἐκ παστοῦ, ἐκλάμψας Χριστός, τὰ γύναια χαρᾶς ἔπλησε λέγων, κηρύξατε Ἀποστόλοις.

Δόξα Πατρὶ... **Καὶ νῦν...**

Ἀναστάσεως ἡμέρα, καὶ λαμπρυνθῶμεν τῇ πανηγύρει, καὶ ἀλλήλους περιπτυξώμεθα, Εἴπωμεν ἀδελφοί, καὶ τοῖς μισοῦσιν ἡμᾶς, Συγχωρήσωμεν πάντα τῇ Ἀναστάσει, καὶ οὕτω βοήσωμεν,

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος. γ'

Καὶ ἄρχεται ἡ Θεία Λειτουργία.

ΙΕΡΕΥΣ: Εύλογημένη ἡ Βασιλεία τοῦ Πατρὸς καὶ τοῦ Γίοῦ καὶ τοῦ Ἅγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ο ΧΟΡΟΣ: **Ἄμήν.**

ὅ Ιερεὺς κρατῶν τὸ τρίκυρον ἀνημμένον
καὶ θυματὸ, θυμαῷ πρὸ τῆς ἀγίας

Τραπέζης Φάλλων τό:

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ὁ χορός ζωὴν χαρισάμενος.

Λέγεται δὲ τοῦτο τρίς ὑπὸ τοῦ Ιερέως,
(πὴν κατάληξην «ζωὴν χαρισάμενος»
Φάλλουσιν οἱ χοροί).

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

Εἶτα λέγει ὁ Ἱερεὺς ἢ ὁ Διάκονος τοὺς ἐπομένους Σπίχους καθ' ἕκαστον δὲ Σπίχον· Φάλλεται ὅμοιως ὑπὸ τῶν Χορῶν τὸ «Χριστὸς ἀνέστη».

Σπίχος α'. Λαναστήτω ὁ Θεός, καὶ διασκορπισθήτωσαν οἱ ἔχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

Σπίχος β'. Ως ἐκλείπει καπνός, ἐκλιπέτωσαν, ὡς τήκεται κηρὸς ἀπὸ προσώπου πυρός.

Σπίχος γ'. Οὕτως ἀπολοῦνται οἱ ἀμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὐφρανθήτωσαν.

Σπίχος δ'. Λῦτη ἡ ἡμέρα, ἥν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

Δόξα Πατρὶ καὶ Γεῷ καὶ Ἀγίῳ Πνεύματι.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

Καὶ νῦν καὶ ἀεὶ καὶ εἰς τοὺς αἰώνας τῶν αἰώνων Αμήν.

Χριστὸς ἀνέστη ἐκ νεκρῶν, θανάτῳ θάνατον πατήσας,

(ὁ χορός): καὶ τοῖς ἐν τοῖς μνήμασι, ζωὴν χαρισάμενος.

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ὑπέρ τῆς ὄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ὑπέρ τῆς εἰρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

Ὑπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Κύριε, ἐλέησον.

Ὑπέρ τῶν εὐσεβῶν καὶ ὀρθοδόξων χριστιανῶν, τοῦ Κυρίου δεηθῶμεν.

Κύριε, ἐλέησον.

Ὑπέρ τοῦ Πατρὸς καὶ Ἀρχιεπισκόπου ἡμῶν, τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ὑπέρ τοῦ εὐσεβοῦς ἡμῶν Ἐθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Ὑπέρ τῆς κάμης (πόλεως) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Κύριε, ἐλέησον.

Ὑπέρ εὐκρασίας ἀέρων, εὐφορίας τῶν καρπῶν τῆς γῆς καὶ

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

καιρῶν εἰρηνικῶν, τοῦ Κυρίου δε-
ηθῶμεν.

Κύριε, ἐλέησον.

Ὑπὲρ πλεόντων, ὁδοιπορού-
ντων, νοσούντων, καμνόντων,
αἰχμαλώτων καὶ τῆς σωτηρίας
αὐτῶν, τοῦ Κυρίου δεηθῶμεν.

Κύριε, ἐλέησον.

Ὑπέρ τοῦ ρυσθῆναι ἡμᾶς ἀπὸ
πάσης θλίψεως, ὀργῆς, κινδύνου
καὶ ἀνάγκης, τοῦ Κυρίου δε-
ηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ
χάριτι.

Κύριε, ἐλέησον.

Τῆς Παναγίας, ἀχράντου, ὑπε-
ρευλογημένης, ἐνδόξου, Δεσποίνης
ἡμῶν Θεοτόκου (**Ὑπεραγία Θεο-**
τόκε, σῶσον ἡμᾶς) καὶ ἀειπαρθέ-
νου Μαρίας, μετὰ πάντων τῶν
Ἀγίων μνημονεύσαντες, ἔαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώ-
μεθα.

Ϲοὶ, Κύριε.

Οτι πρέπει σοι, πᾶσα δόξα,
τιμὴ καὶ προσκύνησις, τῷ Πατρὶ
καὶ τῷ Γεννᾷ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας
τῶν αἰώνων.

Καὶ ἄρχεται ἡ θεῖα Λειτουργία.

ΑΝΤΙΦΩΝΑ

Ψαλλόμενα ἐν τῇ Λειτουργίᾳ
τῆς Κυριακῆς τοῦ Πάσχα,
Ἄντιφωνον α'
Ὕχος β'

Σπίχ. **Ἄ**λαλάξατε τῷ Κυρίῳ
πᾶσα ἡ γῆ.

Ταῖς πρεσβείαις τῆς Θεοτόκου
Σῶτερ σῶσον ἡμᾶς.

Σπίχ. **Ψ**άλατε δὴ τῷ ὀνόματι
αὐτοῦ, δότε δόξαν ἐν αἰνέσει
αὐτοῦ.

Ταῖς πρεσβείαις τῆς Θεοτόκου
Σῶτερ σῶσον ἡμᾶς.

Σπίχ. **Ε**ἴπατε τῷ Θεῷ Ὡς φο-
βερὰ τὰ ἔργα σου. Ἐν τῷ πλήθει
τῆς δυνάμεώς σου ψεύσονταί σε οἱ
ἐχθροί σου.

Ταῖς πρεσβείαις τῆς Θεοτόκου
Σῶτερ σῶσον ἡμᾶς.

Σπίχ. **Π**ᾶσα ἡ γῆ προσκυνη-
σάτωσάν σοι καὶ φαλάτωσάν σοι,
φαλάτωσαν δὴ τῷ ὀνόματι σου
Ὕψιστε.

Ταῖς πρεσβείαις τῆς Θεοτόκου
Σῶτερ σῶσον ἡμᾶς.

Δόξα Πατρὶ.... Καὶ νῦν...

Ταῖς πρεσβείαις τῆς Θεοτόκου
Σῶτερ σῶσον ἡμᾶς.

Ἄντιφωνον β'
Ὕχος ὁ αὐτὸς

Σπίχ. **Ο** Θεὸς οἰκτειρήσαι ἡμᾶς
καὶ εὐλογήσαι ἡμᾶς, ἐπιφάναι τὸ
πρόσωπον αὐτοῦ ἐφ' ἡμᾶς, καὶ
ἐλεήσαι ἡμᾶς.

Ϲῶσον ἡμᾶς, Γενέθλιον Θεοῦ, ὁ
ἀναστὰς ἐκ νεκρῶν, φάλλοντάς
σοι. Ἄλληλούϊα.

Σπίχ. **Τ**οῦ γνῶναι ἐν τῇ γῇ τὴν
όδόν σου, ἐν πᾶσιν ἔθνεσι τὸ σω-
τήριόν σου.

Ϲῶσον ἡμᾶς, Γενέθλιον Θεοῦ, ὁ
ἀναστὰς ἐκ νεκρῶν, φάλλοντάς
σοι. Ἄλληλούϊα.

10-05-2024 ΟΡΘΡΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

Σπίχ. Έξομολογησάσθωσάν σοι λαοί, δό Θεός, ἐξομολογησάσθωσάν σοι λαοὶ πάντες.

Κῶσον ἡμᾶς, Γίě Θεοῦ, δό ἀναστὰς ἐκ νεκρῶν, ϕάλλοντάς σοι. Ἄλληλούϊα.

Σπίχ. Εὐλογήσαι ἡμᾶς ὁ Θεός, καὶ φοβηθήτωσαν αὐτὸν πάντα τὰ πέρατα τῆς γῆς.

Κῶσον ἡμᾶς, Γίě Θεοῦ, δό ἀναστὰς ἐκ νεκρῶν, ϕάλλοντάς σοι. Ἄλληλούϊα.

Δόξα Πατρὶ...**Κ**αὶ νῦν...

Ο μονογενὴς Γίὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Ἀντίφωνον Γ'

Ὕχος πλ. α'

Σπίχ. Λναστήτῳ δό Θεός, καὶ δια- σκορπισθήτωσαν οἱ ἔχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

Σπίχ. **Ώ**ς ἐκλείπει καπνός, ἐκλιπέτωσαν, ὡς τήκεται κηρὸς ἀπὸ προσώπου πυρός.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

Σπίχ. Οὕτως ἀπολοῦνται οἱ ἀμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὑφρανθήτωσαν.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

Σπίχ. **Λ**ῦτη ἡ ἡμέρα, ἦν ἐποίησεν ὁ Κύριος, ἀγαλλιασώμεθα καὶ εὑφρανθῶμεν ἐν αὐτῇ.

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

Εἰσοδικὸν

Ἐν Ἐκκλησίαις εὐλογεῖτε τὸν Θεόν, Κύριον ἐκ πηγῶν Ἰσραήλ, σῶσον ἡμᾶς, Γίě Θεοῦ, δό ἀναστὰς ἐκ νεκρῶν, ϕάλλοντάς σοι. Ἄλληλούϊα.

Εἶτα τὸ

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

· Η · Υπακοὴ Ὕχος δ'

Προλαβοῦσαι τὸν ὄρθρον αἱ περὶ Μαριάμ, καὶ εύροῦσαι τὸν λίθον ἀποκυλισθέντα τοῦ μνήματος, ἥκουον ἐκ τοῦ Ἀγγέλου, τὸν ἐν φωτὶ ἀιδίῳ ὑπάρχοντα, μετὰ νεκρῶν τὶ ζητεῖτε ὡς ἀνθρωπον; βλέπετε τὰ ἐντάφια σπάργανα, δράμετε, καὶ τῷ κόσμῳ κηρύξατε, ὡς ἥγερθη ὁ Κύριος, θανατώσας τὸν θάνατον, ὅτι ὑπάρχει Θεοῦ Γίός, τοῦ σώζοντος τὸ γένος τῶν ἀνθρώπων.

Ἀπολυτίκον Ὅχος α'.

10-05-2024 ΟΡΘΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΣΙΜΟΥ

ΑΠΟΣΤΟΛΟΣ

Προκείμενον Ἡχος δ'

Ώς ἐμεγαλύνθη τὰ ἔργα σου
Κύριε, πάντα ἐν σοφίᾳ ἐποίησας.

Σπίχ. **Ε**ύλόγει ἡ ψυχή μου τὸν
Κύριον, Κύριε ὁ Θεός μου, ἐμεγα-
λύνθης σφόδρα.

Πράξεων τῶν Ἀποστόλων τὸ
Ἀνάγνωσμα. **3:1-8**

Ἐν ταῖς ἡμέραις ἐκείναις,
Πέτρος καὶ Ἰωάννης ἀνέβαινον εἰς
τὸ ἱερὸν ἐπὶ τὴν ὄραν τῆς προσευ-
χῆς τὴν ἐνάτην. Καὶ τις ἀνὴρ χωλὸς
ἐκ κοιλίας μητρὸς αὐτοῦ ὑπάρχων
ἐβαστάζετο· ὃν ἐτίθουν καθ'
ἡμέραν πρὸς τὴν θύραν τοῦ ἱεροῦ
τὴν λεγομένην Ὁραίαν τοῦ αἵτεν
ἐλεημοσύνην παρὰ τῶν εἰσπορευ-
ομένων εἰς τὸ ἱερόν· ὃς ἴδων
Πέτρον καὶ Ἰωάννην μέλλοντας
εἰσιέναι εἰς τὸ ἱερὸν ἥρωτα ἐλεη-
μοσύνην. Ἀτενίσας δὲ Πέτρος εἰς
αὐτὸν σὺν τῷ Ἰωάννῃ εἶπε· βλέψον
εἰς ἡμᾶς. Ο δὲ ἐπεῖχεν αὐτοῖς,
προσδοκῶν τι παρ' αὐτῶν λαβεῖν.
Εἶπε δὲ Πέτρος· ἀργύριον καὶ χρυ-
σίον οὐχ ὑπάρχει μοι· ὃ δὲ ἔχω,
τοῦτο σοι δίδωμι· ἐν τῷ ὀνόματι Ἰ-
ησοῦ Χριστοῦ τοῦ Ναζωραίου
ἔγειρε καὶ περιπάτει. Καὶ πιάσας
αὐτὸν τῆς δεξιᾶς χειρὸς ἥγειρε·
παραχρῆμα δὲ ἐστερεώθησαν
αὐτοῦ αἱ βάσεις καὶ τὰ σφυρά, καὶ
ἐξαλλόμενος ἔστη καὶ περιεπάτει·
καὶ εἰσῆλθε σὺν αὐτοῖς εἰς τὸ ἱερὸν,
περιπατῶν καὶ ἀλλόμενος καὶ
αἰνῶν τὸν Θεόν.

Ἀλληλούϊα **Ἡχος α'**

Ο Ναός Σου Θεοτόκε, ἀνεδείχθη
παράδεισος, ως ποταμούς ἀειζώ-
ους ἀναβλύζων ἵματα ὡς προσερ-
χόμενοι πιστῶς, ως Ζωοδόχου ἐκ
Πηγῆς, ρῶσιν ἀντλοῦμεν καὶ ζωήν
τὴν αἰώνιον, πρεσβεύεις γάρ Σύ τῷ
ἐκ Σου τεχθέντι, Σωτήρι Χριστῷ
σωθῆναι τάς ψυχάς ἡμῶν.

Τὸ Κοντάκιον

τῆς Ζωοδόχου πηγῆς.

Ἡχος πλ. δ' Τῇ ὑπερμάχῳ

Ἐξ ἀκενώτου σου Πηγῆς θεο-
χαρίτωτε ἐπιβραβεύεις μοι
πηγάζουσα τὰ νάματα, ἀενάως τῆς
σῆς χάριτος ὑπὲρ λόγον· τὸν γὰρ
Λόγον ως τεκοῦσαν ὑπὲρ ἔννοιαν,
ἴκετεύω σε δροσίζειν με σῇ χάριτι,
ἵνα κράζω σοι· Χαῖρε ὅδωρ σω-
τήριον.

Κοντάκιον Ἡχος πλ. δ'

Εἰ καὶ ἐν τάφῳ κατῆλθες
ἀθάνατε, ἀλλὰ τοῦ Ἄδου καθεῖλες
τὴν δύναμιν, καὶ ἀνέστης ως νικη-
τής, Χριστὲ ὁ Θεός, γυναιξὶ μυ-
ροφόροις φθεγξάμενος, Χαίρετε,
καὶ τοῖς σοῖς Ἀποστόλοις εἰρήνην
δωρούμενος ὁ τοῖς πεσοῦσι
παρέχων ἀνάστασιν.

Ἄνπι δὲ τοῦ Τρισαγίου

Οσοι εἰς Χριστὸν ἐβαπτίσθητε,
Χριστὸν ἐνεδύσασθε, Ἀλλη-
λούϊα. **(γ')**

Δόξα Πατρί...

Καὶ νῦν...

Χριστὸν ἐνεδύσασθε, Ἀλλη-
λούϊα.

Δύναμις.

Οσοι εἰς Χριστὸν ἐβαπτίσθητε,
Χριστὸν ἐνεδύσασθε! Ἀλληλούϊα!

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

Ἐξομολογήσονται οἱ οὐρανοὶ τὰ θαυμάσιά σου Κύριε, καὶ τὴν ἀλήθειάν σου ἐν ἔκκλησίᾳ ἀγίων.

Σπίχ. Ό Θεὸς ἐνδοξαζόμενος ἐν βουλῇ ἀγίων, μέγας καὶ φοβερὸς ἐπὶ πάντας τοὺς περικύκλῳ αὐτοῦ.

Καὶ καθεξῆς ἡ Θεῖα Λειτουργία
τοῦ Ἱεροῦ Χρυσοστόμου
Εἰς τὸ Ἐξαρέτως

Σπίχ. Ό Ἀγγελος ἐβόα τῇ Κεχαριτωμένῃ· Ἀγνή, Παρθένε χαῖρε, καὶ πάλιν ἐρῶ χαῖρε, δόσος Γεννός ἀνέστη, τριήμερος ἐκ τάφου.

Φωτίζου, φωτίζου, ἡ νέα Ἱερουσαλήμ, ἡ γὰρ δόξα Κυρίου ἐπὶ σὲ ἀνέτειλε, Χόρευε νῦν, καὶ ἀγάλλου Σιών, σὺ δὲ ἀγνή, τέρπου Θεοτόκε, ἐν τῇ ἐγέρσει τοῦ τόκου σου.

Τῇ Παρασκευῇ τῆς Δαικανησίμου
Μεγαλυνάριον τῆς Ζωοδόχου πηγῆς

Υδωρ τὸ ζωήρουτον τῆς Πηγῆς, μάννα τὸ προχέον, τὸν ἀθάνατον δροσισμόν, τὸ νέκταρ τὸ θεῖον, τὴν ξένην ἀμβροσίαν, τὸ μέλι τὸ ἐκ πέτρας, ὕμνοις τιμήσωμεν.

Κοινωνικὸν
Ὕχος α'

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Ψάλλεται δὲ μετὰ τῶν ἐφεξῆς
σπίχων αὐτοῦ.

Σπίχος: Μέγα τὸ μυστήριον τῆς σῆς Χριστέ, ἀναστάσεως.

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Σπίχος: **Δ**είπνω παραγέγονας ἐκῶν πάθος δό ἀθάνατος.

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Σπίχος: **Τ**ότε καὶ δό ἄδης συναντήσας, ἐπικράνθη λογοθετούμενος, ψυχὰς ἀπαιτούμενος.

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Σπίχος: **Τ**ότε καὶ Μαρία ἡ μυρίσασα εύφράνθη, προσκυνήσασα Θεὸν πρὸ τοῦ μνήματος.

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Σπίχος: **Ε**ἴπατε τῷ Πέτρῳ καὶ τοῖς λοιποῖς ἀποστόλοις, δότι ἀνέστη ἐκ νεκρῶν δό ἀθάνατος.

Ϲῶμα Χριστοῦ μεταλάβετε, πηγῆς ἀθανάτου γεύσασθε.

Ἀνπὶ τοῦ «Εἴδομεν τὸ φῶς...»
καὶ τοῦ

«Εἴη τὸ ὄνομα Κυρίου εὐλογημένον...»
λέγεται τό,

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.**γ'**

Ἄπόλυτις: Διαλογική.

Ὦς ἀκολούθως:

ΔΙΑΚΟΝΟΣ: **Τ**οῦ Κυρίου δεηθῶμεν

ΧΟΡΟΣ: **Κ**ύριε, ἐλέησον

ΙΕΡΕΥΣ: **Ε**ὐλογία Κυρίου καὶ ἐλεος Αὐτοῦ ἔλθοι ἐφ' ἡμᾶς, τῇ αὐτοῦ θείᾳ χάριτι καὶ φιλανθρωπίᾳ πάντοτε, νῦν καὶ ἀεὶ καὶ εἰς τοὺς αἰῶνας τῶν αἰώνων.

ΧΟΡΟΣ: **Ἄ**μήν.

10-05-2024 ΟΡΟΦΟΣ ΠΑΡΑΣΚΕΥΗΣ ΤΗΣ ΔΙΑΚΑΙΩΝΗΣΙΜΟΥ

ΙΕΡΕΥΣ: Δόξα σοι Χριστὲ ὁ Θεός, ἡ ἐλπὶς ἡμῶν, δόξα σοι.

ΧΟΡΟΣ: Δόξα Πατρί καὶ Γῆ
καὶ Ἀγίῳ Πνεύματι, καὶ νῦν καὶ ἀεὶ¹
καὶ εἰς τοὺς αἰῶνας τῶν αἰώνων.
Ἄμην. Κύριε, ἐλέησον (γ) Πάτερ
Ἄγιε εὐλόγησον.

ΙΕΡΕΥΣ: Ό ἀναστὰς ἐκ νεκρῶν,
Χριστὸς ὁ ἀληθινὸς Θεὸς ἡμῶν,
ταῖς πρεσβείαις τῆς παναχράντου
καὶ παναμώμου ἀγίας αὐτοῦ Μη-
τρός, δυνάμει τοῦ τιμίου καὶ ζωο-
ποιοῦ Σταυροῦ, προστασίαις τῶν
τιμίων ἐπουρανίων Δυνάμεων
Ἀσωμάτων, ἵκεσίαις τοῦ τιμίου,
ἐνδόξου, προφήτου Προδρόμου καὶ
Βαπτιστοῦ Ἰωάννου, τῶν ἀγίων,
ἐνδόξων καὶ πανευφήμων Ἀπο-
στόλων, τοῦ ἐν ἀγίοις πατρὸς ἡμῶν
Ἰωάννου Ἀρχιεπισκόπου Κωνστα-
ντινουπόλεως τοῦ Χρυσοστόμου,
τῶν ἀγίων ἐνδόξων καὶ καλινί-
κων Μαρτύρων, τῶν δσίων καὶ θε-
οφόρων Πατέρων ἡμῶν, (τοῦ Ἀγίου
τοῦ Ναοῦ) τῶν ἀγίων καὶ δικαίων
θεοπατόρων Ἰωακείμ καὶ Ἰωνᾶ,
καὶ πάντων τῶν Ἀγίων, ἐλεήσαι
καὶ σώσαι ἡμᾶς, ὡς ἀγαθὸς καὶ
φιλάνθρωπος καὶ ἐλεήμων Θεός.

ὁ Προεξάρχων: πρός τὸν λαόν.

ΙΕΡΕΥΣ: Χριστὸς ἀνέστη ἐκ νε-
κρῶν, θανάτῳ θάνατον πατήσας,
καὶ τοῖς ἐν τοῖς μνήμασι, ζωὴν χα-
ρισάμενος.

‘Ο Λαός: Ἀληθῶς ἀνέστη,
τὸ αὐτό ἐπαναλαμβάνεται ἄλλας
δύο φοράς καὶ ἀκολούθως ἐκφωνεῖ.

ὁ Προεξάρχων: Τό·

Δόξα τῇ Αὐτοῦ τριημέρῳ ἐγέρ-
σει.

‘Ο Λαός: Ἀποκρίνεται διά τοῦ·

Προσκυνοῦμεν Αὐτοῦ τήν τριή-
μερον ἐγερσιν.

ὁ Προεξάρχων: Κατακλείει διά τοῦ·

Χριστός ἀνέστη ἐκ νεκρῶν, θα-
νάτῳ θάνατον πατήσας, καὶ τοῖς ἐν
τοῖς μνήμασι, ζωὴν χαρισάμενος.

καὶ Ο Λαός: Ἀνπφωνεῖ·

‘Ἀληθῶς ἀνέστη ὁ Κύριος.

‘Η Μεταφορὰ Κειμένων –
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμπλίδη
Τεροψάλπη
στὸν Ι.Ν. Ἅγιου Γεωργίου
Κουλούρας Βέροιας.